

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്ര ചിഹ്നമിടാത്ത നിയമസഭാ
ചോദ്യം നമ്പർ.5270


15/11/2019 - ൽ മറുപടി നൽകേണ്ടിയിരുന്നത്

തിരുവനന്തപുരം യൂണിവേഴ്സിറ്റി കോളേജിൽ വിദ്യാർത്ഥിനി ആത്മഹത്യയ്ക്ക് ശ്രമിച്ച സംഭവം

	<u>ചോദ്യം</u>		<u>മറുപടി</u>
	<p>ശ്രീ.കെ.എസ്.ശബരീനാഥൻ</p>		<p>ഡോ.കെ.ടി.ജലീൽ (ഉന്നത വിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി)</p>
(എ)	<p>തിരുവനന്തപുരം യൂണിവേഴ്സിറ്റി കോളേജിലെ വിദ്യാർത്ഥി സംഘടനാ നേതാക്കളുടെ പീഡനത്തെത്തുടർന്ന് ഒരു വിദ്യാർത്ഥിനി ആത്മഹത്യയ്ക്ക് ശ്രമിച്ച സംഭവത്തിൽ വകുപ്പ് അന്വേഷണം നടത്തിയിരുന്നോ; പ്രസ്തുത അന്വേഷണത്തിൽ കണ്ടെത്തിയ കാര്യങ്ങൾ എന്തൊക്കെയാണ്; വിശദമാക്കുമോ;</p>	(എ) & (ബി)	<p>നടത്തിയിരുന്നു. കോളേജ് യൂണിയൻ പ്രവർത്തനമായി ബന്ധപ്പെട്ട് യൂണിവേഴ്സിറ്റി നിഷ്കർഷിച്ചിട്ടുള്ള പ്രോഗ്രാമുകൾ അല്ലാതെയുള്ള പ്രോഗ്രാമുകൾ പരമാവധി ഒഴിവാക്കണമെന്നും റെഗുലർ ക്ലാസ്സ് സമയത്തുള്ള യൂണിയൻ പ്രവർത്തനങ്ങൾ, ഡിപ്പാർട്ട്മെന്റ് മീറ്റിംഗുകൾ ഒഴിവാക്കണമെന്ന് അന്വേഷണ റിപ്പോർട്ടിൽ ചൂണ്ടിക്കാട്ടുന്നു. ടി അധ്യയന വർഷത്തിൽ അഡ്മിഷൻ വൈകിയതു മൂലവും, പ്രളയാംബാധിച്ചതുമൂലവും മതിയായ അധ്യയന ദിനങ്ങൾ ലഭ്യമായില്ല എന്നും ആയത് പരിഹരിക്കണമെന്നും റിപ്പോർട്ടിൽ പറയുന്നു. ബയോമെട്രിക് പബ്ലിംഗ് സ്റ്റേറ്റ്മെന്റും അറ്റൻഡൻസ് രജിസ്ട്രും പരിശോധിച്ച് അധ്യാപകരുടെ സേവനങ്ങൾ വിലയിരുത്തിയിരുന്നു. 9.30 - 3.30 വരെയുള്ള സമയങ്ങളിൽ ക്ലാസിൽ നിന്ന് കുട്ടികളെ ഇറക്കി മറ്റു പരിപാടികൾക്കായി കൊണ്ടു പോകുന്നത് അവസാനിപ്പിക്കണം. പ്രക്ഷോഭങ്ങളോ സമരപരിപാടികളോ മുൻകൂർ നോട്ടീസില്ലാതെ നടത്താൻ പാടില്ല. സംഘടനാപ്രവർത്തനങ്ങൾക്കായി ക്ലാസ്സുമുറികൾ ഉപയോഗിക്കാൻ പാടില്ല. കോളേജ് യൂണിയൻ നടത്തുന്ന പരിപാടികൾ മാസത്തിൽ രണ്ടായി നിജപ്പെടുത്താവുന്നതാണ്. പരിപാടികൾ കൃത്യമായും സമയബന്ധിതവുമായി സംഘടിപ്പിക്കുന്നതിനും പരിപാടികൾ അധ്യയനത്തെ ബാധിക്കാത്ത രീതിയിലും നടത്തേണ്ടതാണ്. ഓരോ സെമസ്റ്ററില്പോ നടത്തേണ്ട യൂണിയൻ പരിപാടികളുടെ എണ്ണം</p>
(ബി)	<p>ഇത് സംബന്ധിച്ച് കോളേജിയറ്റ് എഡ്യൂക്കേഷണൽ ഡയറക്ടർ നൽകിയ റിപ്പോർട്ടിലെ ശിപാർശകൾ എന്തൊക്കെയാണെന്നുവെന്ന് വ്യക്തമാക്കുമോ;</p>		

		<p>നിജപ്പെടുത്തേണ്ടതാണ്. ഓണം, ക്രിസ്തുമസ് മുതലായ ഉത്സവഘോഷങ്ങളുമായി ബന്ധപ്പെട്ടു നടത്തുന്ന പരിപാടികൾ ഒരു ദിവസമായി ചുരുക്കേണ്ടതാണ്. സാഹിത്യ പ്രവർത്തനങ്ങൾ, സംവാദങ്ങൾ, കലാപ്രവർത്തനങ്ങൾ സംസ്കാരിക പ്രവർത്തനങ്ങൾ, കായിക പരിപാടികൾ എന്നിവ സംഘടിപ്പിക്കുന്നതിന് ചുരുങ്ങിയത് അഞ്ചു ദിവസങ്ങൾക്ക് മുൻപായി പ്രിൻസിപ്പാളിൽ നിന്ന് അനുവാദം വാങ്ങിയിരിക്കണം. യൂണിവേഴ്സിറ്റിയുടെ അക്കാദമിക കലണ്ടർ മാതൃകയിൽ എല്ലാ സർക്കാർ/എയ്ഡഡ് കോളേജുകളിലും അക്കാദമിക കലണ്ടർ തയ്യാറാക്കേണ്ടതും അതിൻപ്രകാരം ജൂൺ 1 മുതൽ മാർച്ച് 31 വരെയുള്ള അക്കാദമികവും അല്ലാത്തതുമായ പ്രവർത്തനങ്ങൾ നടത്തേണ്ടതുമാണ്. സിലബസ്/മൊഡ്യൂൾ പ്രകാരം അധ്യാപകർ ഓരോ മാസത്തിലും പൂർത്തീകരിക്കേണ്ട പാഠഭാഗങ്ങൾ ഡിപ്പാർട്ട്മെന്റ് കൗൺസിൽ വിലയിരുത്തേണ്ടതും അവ പൂർത്തീകരിച്ചിട്ടുണ്ടെന്ന് വകുപ്പ് അധ്യക്ഷൻ ഉറപ്പുവരുത്തേണ്ടതുമാണ്. അധ്യാപകൻ ടീച്ചേഴ്സ് ഡയറിയും ലോഗ് ബുക്കും സൂക്ഷിക്കേണ്ടതാണ്. ഇന്റേണൽ പരീക്ഷ നടത്തുന്ന വിവരം 7 ദിവസങ്ങൾക്കുമുൻപേ നോട്ടീസ് ബോർഡിൽ പ്രസിദ്ധീകരിക്കേണ്ടതാണ്. എന്നിവയാണ് പ്രധാന ശുപാർശകൾ</p>
(സി)	<p>പ്രസ്തുത ശിപാർശയുടെ അടിസ്ഥാനത്തിൽ ഇതിനകം സ്വീകരിച്ച നടപടികൾ വിശദമാക്കാമോ; നടപടികൾ ഒന്നും സ്വീകരിച്ചിട്ടില്ലെങ്കിൽ അതിനുള്ള കാരണമെന്താണെന്ന് വ്യക്തമാക്കാമോ?</p>	<p>(സി) വകുപ്പ്തല ശുപാർശകൾ നടപ്പിലാക്കുന്നതിന് നിർദ്ദേശം നൽകിയിട്ടുണ്ട്. ആയത് ഓരോന്നായി നടപ്പിലാക്കി വരുന്നു.</p> <p>ടി സംഭവമായി ബന്ധപ്പെട്ട് അധ്യാപകരുടെ ഭാഗത്തുള്ള വീഴ്ച വിശകലനം ചെയ്യുവേ അധ്യാപകരുടെ ബയോമെട്രിക് ഹാജർനില പരിശോധിക്കുകയും കൃത്യവിലോപം തെളിഞ്ഞ കേസുകളിൽ അധ്യാപകർക്ക് മെമ്മോ നൽകുകയും വിശദീകരണം ആവശ്യപ്പെടുകയും സ്ഥലംമാറ്റം ഉൾപ്പെടെയുള്ള നടപടികൾ സ്വീകരിക്കുകയും ചെയ്തിട്ടുണ്ട്. വിദ്യാർത്ഥികൾക്ക് നേരിട്ട് പരാതി സമർപ്പിക്കാവുന്ന Higher Education Minister's Students Grievance Redressal Portal വകുപ്പ് ആരംഭിച്ചിട്ടുണ്ട്. യൂണിയൻ ഓഫീസായി പ്രവർത്തിച്ചിരുന്ന മുറി നിലവിൽ സ്റ്റാറ്റ്സ്സിക് വിഭാഗത്തിന്റെ റിസർച്ച് കം ലൈബ്രറി ആയി മാറ്റിയിട്ടുണ്ട്. അനുദിനം മാറിക്കൊണ്ടിരിക്കുന്ന ആധുനിക ലോകത്തിൽ വിദ്യാർത്ഥികൾക്ക് ഉണ്ടാകുന്ന മാനസിക സംഘർഷങ്ങൾ ലഘൂകരിക്കുന്നതിനും അവരുടെ ജീവിതപ്രശ്നങ്ങൾ നേരിടുന്നതിനായുള്ള മാർഗനിർദ്ദേശങ്ങൾ യഥാസമയം നൽകുന്നതിനുമായി 2019 -20</p>

		<p>സാമ്പത്തിക വർഷം "Jeevani - College Mental Awareness Programme" എന്ന പദ്ധതി എല്ലാ സർക്കാർ കോളേജുകളിലും ആവിഷ്കരിച്ചിട്ടുണ്ട്. ആയതിനുള്ള നിർദ്ദേശം എല്ലാ സർക്കാർ കോളേജുകൾക്കും നൽകുകയും, ആയത് ആരംഭിക്കുന്നതിനുള്ള നടപടികൾ കോളേജുകൾ ആരംഭിക്കുകയും ചെയ്തിട്ടുണ്ട്. ആയതിന്റെ ഭാഗമായി കോളേജുകളിൽ സെസക്കോളജിയിൽ ബിരുദബിരുദാനന്തരം പൂർത്തിയാക്കിയ, ക്ലിനിക്കൽ എക്സ്പീരിയൻസ് ഉള്ള വിദ്യാർത്ഥികളെ ജീവനി അപ്രന്റിസുരായി താൽക്കാലികമായി നിയമിച്ചിട്ടുണ്ട്. ഇവർക്ക് മൂന്ന് ദിവസത്തെ പരിശീലനപരിപാടി കോളേജിൽ വച്ച് നടത്തുകയുണ്ടായി.</p>
--	--	--


 സെക്ഷൻ ഓഫീസർ